



एक नजर



पांच दिवसीय मनेगा परशुराम जन्मोत्सव

हरदा, 30 मार्च नससे. सर्व ब्राह्मण समाज संगठन द्वारा सोमवार को रेवा गार्डन में एक बैठक आयोजित की गई इस दौरान परशुराम जन्मोत्सव को लेकर चर्चा को गई। बैठक की अध्यक्षता संगठन के अध्यक्ष सुनील तिवारी ने की उन्होंने बताया कि 19 अप्रैल रविवार को परशुराम जन्मोत्सव के दिन बड़ा मंदिर में सुबह भगवान परशुराम का पूजन, अभिषेक के बाद महाआरती होगी इसके बाद कन्या भोज होगा। शाम को बड़ा मंदिर परिसर में विष्णु सहस्रनाम पाठ होगा। दोपहर को 4 बजे से दोपहर गौशाला में गौपूजन होगा। 121 अप्रैल को बाविसा ब्राह्मण समाज धर्मशाला में किशोरी बालिकाओं के कार्यक्रम, 22 अप्रैल को महिलाओं के सांस्कृतिक कार्यक्रम होगा। 23 अप्रैल को रेवा गार्डन में महिलाओं के लिए लाइसेंस शिविर एवं रक्तदान शिविर होगा। उन्होंने बताया कि 24 अप्रैल को मिडिल स्कूल ग्राउंड से भव्य शोभायात्रा निकलेगी। यहां सम्मान समारोह एवं महाआरती होगी। बैठक का संचालन महामंत्री लोकेश शर्मा ने किया। इस दौरान कार्यकारी अध्यक्ष आचार्य पंडित ओमप्रकाश पुरोहित, चंद्रकांत शुक्ला, उपाध्यक्ष रोहित तिवारी, मुन्ना पाराशर, युवा इकाई अध्यक्ष विवेक बादर, संजय शर्मा, आकाश तिवारी, गुड्डू शर्मा, प्रतीक शर्मा, महिला अध्यक्ष विनीता राजोरिया, सचिव अदिति गुरु सहित समाजजन उपस्थित थे। अंत में आचार्य उत्तम तेनगुरिया ने व्यक्त किया।

किसानों के दर्द पर मरहम की मांग

राज्य सभा में उठी ओला वृष्टि पीड़ित किसानों की आवाज

नवभारत समाचार सेवा नर्मदापुरम, 30 मार्च मध्य प्रदेश में हाल ही में हुई अत्यधिक ओलावृष्टि, भारी वर्षा और तेज हवाओं के कारण किसानों की तैयार रबी फसलों को हुए भारी नुकसान का मुद्दा आज राज्यसभा में गुंजा। मध्य प्रदेश से राज्यसभा सांसद माया नारोलिया ने विशेष उल्लेख के माध्यम से सदन और सरकार का ध्यान प्रदेश के गंभीर कृषि संकट की ओर आकर्षित किया। सांसद नारोलिया ने सदन में बताया कि प्रदेश के लगभग 25 जिले, विशेष रूप से उज्जैन, धार, रतलाम और शाजापुर में गेहूं और अन्य रबी की फसलें पूरी तरह तबाह हो गई हैं। उन्होंने भावुक होते हुए कहा, कटाई के इस चरम समय पर गेहूं की फसल गिरने

और दानों के झड़ने से किसानों की साल भर की मेहनत पर पानी फिर गया है। फसल के साथ-साथ सिंचाई पाइप और भंडारण जैसी कृषि संपत्तियों को भी भारी क्षति पहुंची है। किसानों की चिंता साझा करते हुए श्रीमती नारोलिया ने सरकार से तत्काल हस्तक्षेप की मांग की और जिलावार क्षति का सटीक सर्वे कर रिपोर्ट पूर्ण करने को समय-सोमा तय की जाए। प्रभावित क्षेत्रों में ह्यक्रन्न और स्त्रक्रन्न के मानदंडों के अनुसार अतिरिक्त केंद्रीय सहायता प्रदान की जाए। प्रधानमंत्री फसल बीमा योजना के तहत सरलीकृत दस्तावेजीकरण के साथ किसानों को समय पर मुआवजा सुनिश्चित

सड़क निर्माण हेतु सांसद निधि से दिये 4 लाख रुपये इटारसी, 30 मार्च नससे. राज्यसभा सांसद माया नारोलिया ने अपनी विकास निधि से वार्ड-19 विश्वकर्मा नगर, इटारसी में स्वप्नेश्वर हनुमान धाम से एक्सप्रेस मैरिज गार्डन की ओर सीसी मार्ग निर्माण के लिये 4 लाख रुपये की राशि की स्वीकृति दी है। उक्त जानकारी देते हुये जिला भाजपा सह मीडिया प्रभारी राजा तिवारी द्वारा जानकारी देते हुये बताया कि एक्सप्रेस मैरिज गार्डन से लेकर स्वप्नेश्वर मंदिर तक स 2क निर्माण के लिये राज्यसभा सांसद माया नारोलिया ने 4 लाख रुपये की राशि स्वीकृति दी है। जल्द ही सड़क का निर्माण कार्य शुरू होगा।

हो तथा सरकारी कंट्रॉल पर फसल की गुणवत्ता के मानकों में थोड़ी ढील देते हुए सुचारू खरीद सुनिश्चित की जाए जैसे मुख्य सुझाव रखे। उन्होंने अंत में सरकार से विनम्रतापूर्वक आग्रह किया कि संकट की इस घड़ी में अन्नदाताओं को पारदर्शी और न्यायपूर्ण राहत पहुंचाने के लिए अविरोध कदम उठाए जाएं।



पुलिस ने किया अंधे कत्ल का पर्दाफाश

इटारसी, 30 मार्च नससे. थाना केसला पुलिस ने ग्राम मोरपानी में हुए अंधे हत्याकांड का खुलासा महज 60 घंटों में करते हुए चार आरोपियों को गिरफ्तार कर लिया है। यह कार्रवाई पुलिस अधीक्षक साईकृष्णा थोटा के मार्गदर्शन और एसडीओपी इटारसी वीरेन्द्र कुमार मिश्रा के निर्देशन में की गई। घटना 27 मार्च को शाम की है। आरोपियों जितेंद्र कलमे, शिवा, शिवनारायण और हरिओमने पुरानी रंजिश के चलते सुनील कलमे के साथ मारपीट शुरू की। इसी दौरान पड़ोसी जंगल सिंह बीच-बचाव करने पहुंचे। आरोपियों ने हस्तक्षेप से नाराज होकर जंगल सिंह पर हमला कर दिया, जिससे उनकी मौके पर ही मौत हो गई। वारदात के बाद आरोपी फरार हो गए।



मामले की गंभीरता को देखते हुए केसला पुलिस ने तुरंत जांच शुरू की और साक्ष्यों के आधार पर चारों आरोपियों को गिरफ्तार कर लिया। आरोपियों को न्यायालय इटारसी में पेश किया गया, जहां से

हनुमान मंदिर में कलश स्थापना कार्यक्रम हुआ बनखेड़ी, 30 मार्च नससे. समीपस्थ ग्राम तिंदवाड़ा में हनुमान मंदिर के कलश स्थापना कार्यक्रम का आयोजन बड़े ही धूमधाम और उत्साह के साथ किया गया। इस अवसर पर पूरे गांव में भक्ति और उल्लास का माहौल देखने को मिला। कार्यक्रम के तहत ग्रामवासियों द्वारा ढोल-नगाड़ों के साथ शोभायात्रा निकाली गई, जिसमें बड़ी संख्या में ग्रामीणों ने भाग लिया। विशेष रूप से कन्याओं ने सिर पर कलश रखकर यात्रा में सहभागिता की, जो आकर्षण का केंद्र रही। ग्राम के उपसरपंच देवेन्द्र पटेल ने बताया कि हनुमान जी का मंदिर गांव की आस्था का प्रमुख केंद्र है और कलश स्थापना का यह आयोजन सभी ग्रामवासियों के लिए गर्व और श्रद्धा का विषय है।

अज्ञात ट्रैक्टर की टक्कर से एक की मौत एक घायल

पिपरिया, 30 मार्च नससे. पिपरिया बनखेड़ी मार्ग पर रामपुर के पास बनखेड़ी की ओर से आ रहे अज्ञात ट्रैक्टर चालक द्वारा बाइक सवार को टक्कर मारी जिससे एक युवक की मौत हो गई वहीं एक गंभीर घायल हुआ। 112 एफआरबी सुनील कुमार, पायलट अभिषेक चौधरी ने रामपुर रोड पर एक्सप्रेस ट्रैक्टर की लगेभंग 6.30 पर सूचना पर तत्काल घटनास्थल पर पहुंच कर घायलों को शासकीय चिकित्सालय पहुंचाया डॉक्टर शोभित जैन ने मयंक पिता बाबूलाल ठाकुर उम्र 26 वर्ष निवासी शंकर चौराहा बनखेड़ी को सिर हाथ पैर में गंभीर चोट आने पर मृत घोषित किया वहीं घायल संजय पिता कन्हू ठाकुर उम्र 18 वर्ष को पैर व कमर पर चोट आई इलाज जारी है। संजय ठाकुर ने बताया कि वह मूवी देखने आये थे। मयंक पिपरिया में ही था।

बाइक स्लिप होने से युवक घायल हुआ पिपरिया - पिपरिया साड़िया मार्ग पर झील पिपरिया सतगुरु राइस मिल के पास अजय पिता सुखराम

ठाकुर निवासी झालोन उम्र 20 वर्ष बाइक स्लिप होने के कारण घायल हुआ चेहरे पर चोट आई शासकीय चिकित्सालय में इलाज किया गया। जीआरपी पुलिस ने गांजा पकड़ा पिपरिया, 30 मार्च नससे. जीआरपी पुलिस ने अवैध मादक पदार्थ गांजा पकड़ा आरोपी न्यायालय पेश किया। जीआरपी के योगेश पंचौरी ने बताया कि उच्चाधिकारियों के मार्गदर्शन में अवैध मादक पदार्थों के विरूद्ध कार्रवाही की गई जिसमें ओम पिता गणेश ओझा उम्र 19 वर्ष निवासी ग्राम बचाही थाना पीयर जिला मुन्जफकरपुर बिहार के कब्जे से गांजा 2 किलो 56 ग्राम कीमत लगभग 40 हजार रुपये जप्त कर एनडीपीएस एक्ट के तहत कार्रवाही की गई व आरोपी को गिरफ्तार कर न्यायालय पेश किया गया। कार्रवाही के दौरान चौकी प्रभारी सहित स्टाफ उपस्थित रहा।

शार्ट सर्किट के कारण खड़ी फसल में लगी आग

पिपरिया, 30 मार्च नससे. पचमढी रोड पर कछुवापा में एक किसान के खेत में खड़ी फसल में शार्ट सर्किट से आग लगने पर किसानो ने पचमढी रोड पर चक्का जाम कर दिया प्रशासनिक अधिकारियों व पुलिस को किसानो ने किया चक्काजाम समझाईश के बाद लगभग आधा घंटे बाद चक्का जाम खुला। पचमढी रोड पर कछुवापा के जीवनलाल रघुवंशी के खेत में शार्ट सर्किट के कारण आग लगी जिससे जीवनलाल रघुवंशी की लगभग आधा एकड़ फसल जल गई। ग्रामीणों की तत्परता से आग पर काबू पाया जा सका यदि ग्रामीण तत्काल सक्रिय नहीं होते तो सैकड़ों एकड़ फसल जल जाती। शार्ट सर्किट से आग लगने पर ग्रामीणो ने आक्रोश जताते हुए

मुख्य मार्ग पर चक्का जाम कर दिया। तहसीलदार वैभव बैरागी, टीआई आदित्य सेन, नायब तहसीलदार नीरज बैस सहित पटवारी तनुज शर्मा, अनिल नायक, राहुल वारिवा, पचमढी रोड पहुंचे, चक्का जाम स्थल पर तहसीलदार वैभव बैरागी को किसानो ने बताया कि औद्योगिक विकास निगम की फेक्ट्रीयों में एक ही स्थान से अनेको लाइनें गई हैं जिससे शार्ट सर्किट के कारण घटनाये होने की संभावना बनी रहती है। लाइन बंद कराने की मांग की गई। तहसीलदार के द्वारा समाधान का आश्वासन दिया व किसानो को समझाया गया तब किसानो ने बमुश्किल मुख्य मार्ग से हटे व चक्का जाम खुला।

माखनलाल चतुर्वेदी की जयंती पर होगा कवि सम्मेलन माखननगर, 30 मार्च नससे. पंडित माखनलाल चतुर्वेदी की जन्म जयंती 4 अप्रैल को कवि सम्मेलन का आयोजन किया जा रहा है जिसमें देश के प्रसिद्ध कवि हास्य सम्राट पद्मश्री सुरेंद्र शर्मा वीर रस के कवि शशिकांत यादव गीतकार नीलोत्पल मृणाल श्रृंगार रस की कविपत्नी अंकिता सिंह गीतकार रमेश विश्व हार हास्य कवि दिनेश देसी अपना काव्य पाठ करेंगे गौरव दिवस एवं नगर परिषद द्वारा इस आयोजन के लिए र परिषद सभा कक्ष में नगर के व्यापारी सामाजिक संस्थाओं एवं गणमान्य नागरिकों की बैठक क्षेत्रीय विधायक विजयपाल सिंह की अध्यक्षता में हुई जिसमें यह निर्णय लिया गया गौरव दिवस समिति का गठन किया जाए जो नगर में वर्ष भर होने वाले धार्मिक सामाजिक कार्यक्रम का आयोजन सभी के सहयोग से करें।

जल गंगा संवर्धन अभियान के तहत हुई विभिन्न स्पर्धाएं



सशक माध्यम है। उन्होंने कहा कि अभियान का उद्देश्य केवल जागरूकता फैलाना ही नहीं, बल्कि व्यवहार में जल संरक्षण को अपनाना है। और अपने अपने

समन्वयक श्री हरि दास दायमा ने छात्रों के उत्साह की प्रशंसा करते हुए कहा कि गाँव और कस्बों में इस तरह की गतिविधियाँ जल संरक्षण को जन-जन तक पहुँचाने का कार्य के विद्यार्थियों द्वारा किया जा रहा है। गेहूँ की खरीदी 10 अप्रैल से होगी नर्मदापुरम रबी विपणन वर्ष 2026-27 में न्यूनतम समर्थन मूल्य पर गेहूँ उपार्जन के लिए निर्धारित तिथि जारी की गई है। उप सचिव म.प्र. शासन खाद्य नागरिक आपूर्ति एवं उपभोक्ता संरक्षण विभाग श्री बी.के. चंदेल ने बताया कि राज्य शासन द्वारा उपार्जन तिथि को संशोधित करते हुए इंदौर, उज्जैन, भोपाल और नर्मदापुरम संभाग में गेहूँ खरीदी 10 अप्रैल, से और शेष संभागों में 15 अप्रैल, से की जाएगी।

किसानों को दिया नरवाई प्रबंधन का संदेश

बनखेड़ी, 30 मार्च नससे. प्रशासन द्वारा पर्यावरण संरक्षण और मिट्टी की उर्वरता बचाए रखने के उद्देश्य से तहसील के विभिन्न ग्रामों में जागरूकता अभियान चलाया जा रहा है। इसी क्रम में हसील के ग्राम खरसली में विशेष ग्राम चौपाल का आयोजन किया गया। कार्यक्रम में नायब तहसीलदार रामसिपाही मरावी, सहायक नोडल अधिकारी शिवशंकर सरयाम ने किसानों को नरवाई न जलाने की शपथ दिलाई। ग्राम चौपाल में उपस्थित जनसमूह को संबोधित करते हुए नायब तहसीलदार रामसिपाही मरावी ने कहा कि नरवाई जलाना न केवल पर्यावरण के लिए हानिकारक है, बल्कि यह कानून अपराध भी है। इससे भूमि के सूक्ष्म पोषक तत्व नष्ट हो जाते हैं और जमीन बंजर होने लगती है। सहायक नोडल अधिकारी शिवशंकर सरयाम ने किसानों को नरवाई प्रबंधन के आधुनिक तरीकों के बारे में विस्तार से जानकारी दी।

ग्राम कामती में आयोजित चौपाल में कृषक सुजय चौकसे ने नरवाई प्रबंधन के साथ-साथ जैविक खेती पर विशिष्ट जानकारी साझा की। उन्होंने बताया कि किस प्रकार अवशेषों को जलाए बिना उन्हें खाद के रूप में परिवर्तित कर खेती की लागत कम की जा सकती है और उत्पादन की गुणवत्ता बढ़ाई जा सकती है। खरसली में आयोजित कार्यक्रम में सरपंच गजेंद्र सिंह पटेल, बाबूलाल विश्वकर्मा, ललित पटवा, देवेन्द्र वर्मा, गोविन्द परधान ग्राम कोटवार साहब सिंह मेहरा तथा कामती की चौपाल में भी किसानों की भारी उपस्थिति रही, जहाँ नरवाई न जलाने का सामूहिक संकल्प लिया गया। प्रशासन का मुख्य उद्देश्य किसानों को यह समझाना है कि नरवाई जलाना मित्र कीटों और जमीन की नमी को खत्म करता है। इसके बजाय किसान हथैपी सीडर, मल्टर, रोटावेटर, सुपर सीडर जैसे यंत्रों का उपयोग करें या अवशेषों को खेत में ही सड़ाकर जैविक खाद बनाएँ।



हर्षोल्लास से मनाई महावीर जयंती

माखन नगर, 30 मार्च नससे. प्रतिवर्ष की भांति इस वर्ष भी महावीर जयंती महोत्सव बड़े ही उत्साह एवं श्रद्धा के साथ मनाया गया। प्रातःश्रीजी की भव्य विमान शोभायात्रा का आयोजन किया गया, जिसमें समाज के महिला, पुरुष एवं बच्चों ने भक्तिपूर्वक एवं उत्साह के साथ सहभागिता की।

नगर के मुख्य मार्गों से होते हुए पुनः श्री महावीर दिगंबर जैन मंदिर पहुंची। शोभायात्रा में भगवान महावीर के जयघोषों से पूरा वातावरण भक्तिमय हो उठा इस अवसर पर सकल जैन समाज, मारवाड़ी समाज, लायंस क्लब एवं योग साधना शिविर का विशेष सहयोग प्राप्त हुआ। शोभायात्रा के पश्चात मंदिर में कलशाभिषेक, शांतिधारा एवं भगवान महावीर की विधिवत पूजा-अर्चना संपन्न हुई तथा श्रद्धालुओं को प्रभावना वितरित

की गई। सायंकाल 7 बजे आरती एवं भजन जिसका का आयोजन किया गया, जिसमें श्रद्धालुओं ने भक्ति भाव से भाग लेकर धर्मलाभ अर्जित किया। इस अवसर पर भगवान महावीर के उपदेशों को स्मरण करते हुए बताया गया कि अहिंसा परमो धर्मः का संदेश आज भी समाज के लिए अत्यंत प्रासंगिक है। भगवान महावीर ने सत्य, अहिंसा, अपरिग्रह और आत्मसंयम का मार्ग दिखाकर मानव जीवन को श्रेष्ठ बनाने की प्रेरणा दी

जियो और जीने दो के संदेश से गुंजा वातावरण

नर्मदापुरम, 30 मार्च नससे. जब प्रातःकालीन सूर्य की पहली किरणें धरती पर पड़ीं, उसी के साथ श्रद्धा, संयम और अहिंसा की अनुपम छटा में नगर सराबोर हो उठा। जैन समाज द्वारा जैन धर्म के 24वें तीर्थंकर भगवान महावीर का जन्म कल्याणक महोत्सव भक्ति और गरिमा के साथ मनाया गया। प्रातःकाल से ही मंदिरों में श्रद्धालुओं की भीड़ उमड़ पड़ी। सैकड़ों की संख्या में उपस्थित जैन श्रावकों ने विधिवत अभिषेक, शांतिधारा और पूजन-विधान कर आत्मिक शांति एवं पुण्य का अर्जन किया। वातावरण में गूँठते मंत्रों और भक्ति-भाव से परिपूर्ण स्वर मानो आत्मा को स्पर्श कर रहे थे। इसके पश्चात नगर के प्रमुख मार्गों से एक भव्य विमान पालकी शोभायात्रा निकाली गई, जो आस्था और अनुशासन का अद्भुत संगम प्रतीत हो रही थी। शोभायात्रा में सुसज्जित झांकियां, श्रद्धालुओं की सहभागिता और भक्ति-भाव से भरे जयघोष ने पूरे शहर को एक आध्यात्मिक उत्सव में बदल दिया। समाज के अध्यक्ष संतोष जैन ने इस अवसर पर कहा कि भगवान महावीर के उपदेश—अहिंसा, सत्य, अपरिग्रह और त्याग—आज के समय में और भी अधिक प्रासंगिक हो उठे हैं। जब विश्व हिंसा, युद्ध और तनाव की आग में झूलस रहा है, तब महावीर स्वामी के सिद्धांत ही मानवता को शांति और संतुलन की राह दिखा सकते हैं। जियो और जीने दो का संदेश केवल एक विचार नहीं, बल्कि जीवन का सार है, जिसे अपनाना आज की सबसे बड़ी आवश्यकता है। (संख्याकाल में भगवान महावीर की



प्रतिमा को विशेष साज-सज्जा के साथ समोशरण स्वरूप में विराजित किया गया। इसके पश्चात भव्य मंगल आरती, भजन संध्या और सांस्कृतिक कार्यक्रमों का आयोजन हुआ, जिसमें श्रद्धालु देर रात तक भक्ति रस में डूबे रहे। इस अवसर पर समाज के डॉ. आर.के. जैन, दीपक जैन (अध्यक्ष), एनसी जैन, नरेंद्र गोयल, डॉ. प्रदीप जैन, विकास जैन, अरुण जैन, प्रदीप जैन, प्रवीण जैन, प्रभाकर जैन, सत्येंद्र फौजदार, संतोष जैन (अध्यक्ष), आलोक जैन (सचिव), अभिषेक जैन (प्रवक्ता), निर्दोष जैन, नीरज जैन उपस्थित थे।

PUBLIC NOTICE FOR CHANGE OF NAME & DOB

I P K Santa Kumari DOB 01/07/1946 (Old name as per kinder roll) mother of JC-273102H Rank Sub Name Raju P K of 836 DSC PI att to CPE. Itarsi resident of Malamakkavu (VII)&PO Pattambi (Teh), Palakkad (Dist), Kerala (State), 679554 PIN. have changed my name and DOB from P K Santa Kumari DOB 01/07/1946 to Santha Kumari DOB 15/05/1951. This is the purpose of recording my new Name & DOB in all relevant documents and records.

न्यायालय नजूल अधिकारी इटारसी, जिला- नर्मदापुरम

राज00के0 0043/अ- 6/2025-26 शहर इटारसी

// आम इस्लाम/प्रेस विज्ञापित //

आम जनता को इस इस्लाम प्रश्न मुनादी के जरिये सूचित किया जाता है आवेदक श्री योगेश अग्रवाल आ. रस. शम्भुलाल मोहल निवासी मराठी स्कूल के सामने आरती लॉडन इटारसी, तहसील इटारसी, जिला नर्मदापुरम ने इस आचार्य का आवेदन पर अंतर्गत धारा 109, 110 माधुपुराठा सिकरिा 1959 प्रस्तुत कर अग्रवाल कराय कि नगर नजूल ग्राह इटारसी की नजूल शीट नो 13 लाक नं.68/2 खना 625 वाकफू भूमि जो नजूल अभिलेख में आवेदक के पिता श्री शम्भुलाल मोहल आ गौड दती के नाम पर दर्न है। उक्त मकान आवेदक को अपने पिता श्री शम्भुलाल मोहल आ गौड दती के द्वारा पारिवारिक अर्थात् वसीयतनाम दिनांक 19/01/2016 के माध्यम से प्राप्त हुआ है। आवेदक के पिता श्री शम्भुलाल मोहल आ गौड दती की मृत्यु दिनांक 11/09/2016 को हो चुकी है एवं आवेदक की माता श्रीमती चरुद दती की मृत्यु दिनांक 04/06/2024 को हो चुकी है। आवेदक अपने पति में निष्पारित वसीयतनाम दिनांक 19/01/2016 के आधार पर नजूल अभिलेख में अपना नाम दर्न कराना चाहता है जिसमें किसी प्रकार की कोई वैधानिक बाधा नहीं है. अतः आवेदक द्वारा उक्त वाणिज्य संपत्ति पर वसीयत के आधार पर नजूल अभिलेख में आवेदक का नाम दर्न किये जाने का अनुरोध किया है। आवेदक के उक्त आवेदन पर जनसामान्य को कोई आपत्ति या कोई दबा प्रस्तुत करना हो तो वह प्रकरण के सुनवाई दिनांक 13/04/2026 तक स्वयं या अपने अधिका के माध्यम से न्यायालय नजूल अधिकारी इटारसी के कार्यालय में प्रस्तुत कर सकते हैं। निरत समय अतिथि में दबा या आपत्ति पेश न होने की शर्त में प्रकरण में एक पक्षीय कार्यवाही की जाकर आदेश पारित किया जाएगा।

नोट:- निरत तिथि को अटकाया जायेगा होने की दशा में प्रकरण की कार्यवाही आगामी कृति दिनांक 15/05/2025 नजूल अधिकारी, इटारसी में होगी